

सन २०१४-१५ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानांतर्गत नागपूर महानगरपालिकेस Recycle and Reuse of Waste Water या प्रकल्पासाठी केंद्र शासनाच्या हिश्याच्या तिसऱ्या हप्त्याचे अनुदान वितरण.

**महाराष्ट्र शासन**  
**नगर विकास विभाग**  
**शासन निर्णय क्रमांक: एनयुआर-२०१४/प्र.क्र.९२(१)/नवि-३३**  
मंत्रालय, मुंबई-४०० ०३२,  
दिनांक: ०५ जुलै, २०१४

**वाचा —**

१) केंद्रीय वित्त मंत्रालयाचे आदेश क्रमांक एफ-५९(१)/पीएफ-१/२०१३-१७५१, दि.२६/०३/२०१४.

**प्रस्तावना —**

नागरीकरणाचा वाढता वेग व व्याप्ती विचारात घेऊन केंद्र शासनाने देशातील ठराविक शहरांमध्ये पायाभूत सोयी-सुविधा उपलब्ध करून देण्यासाठी "जवाहरलाल नेहरू राष्ट्रीय नागरी पुनर्निर्माण अभियान" हा महत्वाकांक्षी कार्यक्रम दिनांक ३ डिसेंबर, २००५ रोजी जाहीर केला आहे.

०२. उक्त कार्यक्रमांतर्गत नागपूर महानगरपालिकेच्या Recycle and Reuse of Waste Water या प्रकल्पास केंद्र शासनाच्या केंद्रीय मंजूरी व संनियंत्रण समितीने (Central Sanctioning and Monitoring Committee) मंजूरी दिली होती. संदर्भाधीन आदेशान्वये नागपूर महानगरपालिकेस Recycle and Reuse of Waste Water प्रकल्पासाठी ठराविक निधी वितरित करण्यास केंद्र शासनाने मान्यता दिली आहे. केंद्र शासनाच्या सदर मंजूरीनुसार तसेच उक्त योजनेच्या मार्गदर्शक तत्वानुसार केंद्र शासनाच्या वितरित करावयाच्या निधीचा तपशील पुढीलप्रमाणे आहे.

(रुपये कोटीत)

अ. क्र.	महानगर-पालिकेचे नाव	योजनेचे स्वरूप	मंजूर किंमत	केंद्र शासनाचा हिस्सा (५० टक्के)	राज्य शासनाचा हिस्सा (२० टक्के)	नागरी स्थानिक स्वराज्य संस्थेचा हिस्सा (३० टक्के)	सध्या वितरीत करावयाचा केंद्र शासनाचा हिस्सा	केंद्र शासनाने सध्या वितरीत केलेल्या निधीच्या हप्त्याचा क्रमांक
१	२	३	४	५	६	७	८	९
१	नागपूर	Recycle & Reuse of Waste Water	१३०.११	६५.०५५०	२६.०२२०	३९.०३३०	१६.२६३८	तिसरा

०३. वरील तक्त्यात दर्शविल्याप्रमाणे नागपूर महानगरपालिकेस Recycle and Reuse of Waste Water प्रकल्पासाठी केंद्र शासनाच्या हिश्याचा तिसऱ्या हप्त्याचा निधी वितरित करण्याची बाब शासनाच्या विचाराधीन होती.

### शासन निर्णय—

जवाहरलाल नेहरू राष्ट्रीय नागरी पुनर्निर्माण अभियानांतर्गत नागपूर महानगरपालिकेस Recycle and Reuse of Waste Water या प्रकल्पासाठी खालील तक्त्यात दर्शविल्याप्रमाणे केंद्र शासनाच्या हिश्याचा तिसऱ्या हप्त्याचा निधी वितरित करण्यास मंजूरी देण्यात येत आहे.

(रुपये कोटीत)

अ. क्र.	महानगर-पालिकेचे नाव	योजनेचे स्वरूप	मंजूर किंमत	केंद्र शासनामार्फत अनुज्ञेय निधी	केंद्र शासनामार्फत वितरीत हप्त्याचा निधी	केंद्र शासनाने वितरीत करावयाच्या हप्त्याचा क्रमांक
१	२	३	४	५	६	७
१	नागपूर	Recycle & Reuse of Waste Water	१३०.११	६५.०५५०	१६.२६३८	तिसरा

०२. सदर रकमेचे वितरण अनुदान म्हणून करण्यात येत आहे. त्यानुसार तक्त्यात दर्शविल्याप्रमाणे रुपये सोळा कोटी, सव्वीस लक्ष, अडोतीस हजार (रुपये १६,२६,३८,०००/-) इतका निधी वितरित करण्यासाठी मंजूरी देण्यात आली असून यासाठी आयुक्त तथा संचालक नगरपरिषद प्रशासन संचालनालय, वरळी, मुंबई यांना नियंत्रक अधिकारी म्हणून घोषित करण्यात येत आहे व सहायक संचालक नगरपरिषद प्रशासन संचालनालय, वरळी, मुंबई यांना आहरण व संवितरण अधिकारी म्हणून घोषित करण्यात येत आहे. सहायक संचालक नगरपरिषद प्रशासन संचालनालय, मुंबई यांनी सदर अनुदान रुपये सोळा कोटी, सव्वीस लक्ष, अडोतीस हजार (रुपये १६,२६,३८,०००/-) इतक्या रकमेचा धनादेश आयुक्त, नागपूर महानगरपालिका (Commissioner, Nagpur Municipal Corporation) या नावे काढून तो आयुक्त, नागपूर महानगरपालिका यांच्याकडे सुपूर्द करावा व केलेल्या कार्यवाहीचा अहवाल शासनास सादर करावा.

०३. जवाहरलाल नेहरू राष्ट्रीय नागरी पुनर्निर्माण अभियानाच्या UIG या उपभियानांतर्गत प्रकल्पाचे SLNA तथा विशेष कार्य अधिकारी (JNNURM), मुंबई महानगर प्रदेश विकास प्राधिकरण यांनी या संदर्भात आवश्यक तो पाठपुरावा करून सदरहू निधी विहित मुदतीत संबंधित नागरी स्थानिक स्वराज्य संस्थेस वितरीत केला जाईल याबाबत दक्षता घ्यावी.

०४. संबंधित नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग

प्रमाणपत्र दिल्यानंतरच सदर योजनेअंतर्गत केंद्र शासन व राज्य शासनाचा पुढील हप्ता वितरित करण्यात येईल.

०५. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा. अशाप्रकारे तिमाही अहवाल सादर करण्यास विलंब झाल्यास त्यांना पुढील हिस्सा प्रलंबित विनियोग अहवाल प्राप्त होईपर्यंत वितरीत करण्यात येणार नाही.

०६. प्रस्तुत योजनेअंतर्गत सर्व प्रकल्पांची अंमलबजावणी पुर्ण झाल्यानंतर या योजनेमधून काय साध्य झाले याबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

०७. नागपूर महानगरपालिकेस देण्यात येणा-या अनुदान रुपये सोळा कोटी, सव्वीस लक्ष, अडोतीस हजार (रुपये १६,२६,३८,०००/-) इतक्या रक्कमेचा खर्च हा नगर विकास विभाग- मागणी क्रमांक एफ-२, २२१७, नगर विकास, केंद्र सहाय्यीत योजना (००) (४८) जवाहरलाल नेहरू राष्ट्रीय नागरी पुनर्निर्माण अभियानांतर्गत महानगरपालिकांना सहायक अनुदान (२२१७१४०१), ३१, सहाय्यक अनुदान (वेतनेतर), दत्तमत, १९१-महानगरपालिकांना सहाय्य या लेखशिर्षामधून सन २०१४-१५ या आर्थिक वर्षातील मंजूर तरतूदीतून भागविण्यात यावा.

०८. सदर शासन निर्णय हा वित्त विभागाच्या अनौपचारिक संदर्भ क्रमांक ३६०/व्यय-३, दि. १३/०६/२०१४ अन्वये प्राप्त सहमतीनुसार निर्गमित करण्यात येत आहे.

०९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७०७११३२३७००२५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

**महाराष्ट्राचे राज्यपाल यांच्या आदेशानुसार व नावाने**

**सीमा ढमढेरे**

**सह सचिव महाराष्ट्र शासन**

प्रत,

१. महालेखापाल (लेखा व अनुज्ञेयता)-१, मुंबई.
२. महालेखापाल (लेखा व अनुज्ञेयता)-२, नागपूर.

३. अधिदान व लेखाधिकारी, अधिदान व लेखा कार्यालय, वांद्रे (पू.), मुंबई.
४. अपर मुख्य सचिव, नियोजन विभाग, मंत्रालय, मुंबई.
५. अपर मुख्य सचिव, वित्त विभाग, मंत्रालय, मुंबई.
६. आयुक्त तथा संचालक, नगरपरिषद प्रशासन संचालनालय, वरली, मुंबई.
७. विशेष कार्य अधिकारी तथा नोडल एजन्सी फॉर जे.एन.एन.यु.आर.एम. मुंबई महानगर प्रदेश विकास प्राधिकरण, बांद्रा कुर्ला संकुल, बांद्रा (पूर्व), मुंबई ५१.
८. उप सचिव (नवि-४), नगर विकास विभाग, मंत्रालय, मुंबई.
९. आयुक्त, नागपूर महानगरपालिका, नागपूर.
१०. सहायक संचालक, नगरपरिषद प्रशासन संचालनालय, वरली, मुंबई.
११. जिल्हाधिकारी, नागपुर.
१२. निवडनस्ती, नवि-३३.